

حضرت شیخ البند مولانا محمود الحسن صاحب رحمۃ اللہ علیہ جب حج کے سلسلہ میں مکہ معظمہ اور پھر کسی وجہ سے طائف تشریف لے گئے تو وہ جنگ عظیم کا زمانہ تھا، کافی شورش پھیلی ہوئی تھی ہر آن گولیاں چلتی رہتی تھیں، ورنہ خطرہ تو بہر حال تھا اس وقت بھی حضرت بخوفتہ نماز باجماعت ادا کرتے تھے، اور جس طرح بن پر نما مسجد پہنچنے کی کوشش کرتے، یہاں سے جب برطانیہ کے اشارہ پر تشریف نہ لے کر قمار کر لیا اور برطانیہ کی محکمانی میں مالدار وادہ کئے گئے تو تمام راستہ حتیٰ الوسع سنگین کے پہروں میں بھی باجماعت نماز ادا کرنے کی سعی جاری رکھی، گورے چمڑے والے فوجی چاروں طرف سے گھیرے میں لئے ہوئے ہوتے اور حضرت اپنے معتقدین کے ساتھ باجماعت نماز میں مشغول ہوتے مالٹا پہنچے تو وہاں سردی اپنے شباب پر تھی خیمہ سے سر نکالنا بھی مشکل ہوتا تھا اس زمانہ میں بھی حضرت اپنے دوسرے ساتھیوں کے ساتھ ایک خیمہ میں جمع ہو کر باجماعت نماز ادا کرتے۔

مولانا عبدالباری صاحب فرنگی محلی کے متعلق مشہور ہے کہ وہ جماعت کی نماز کے اس قدر عاشق تھے کہ سفر میں بھی ان کو منفرد بن کر نماز پڑھنا گوارہ نہ تھا چنانچہ وہ غالباً اپنے خیرچ سے دو آدمیوں کو اسی وجہ سے ساتھ لے کر چلتے، اور وقت پر ان کے ساتھ مل کر جماعت سے نماز ادا فرماتے تھے۔

حضرت مولانا الیاس صاحب رحمۃ اللہ علیہ جن کا انتقال ابھی حال ہی میں ہوا، جماعت کی نماز پر کیسے بجان و دل فدا تھے اس کا حقوڑا بہت اندازہ ان اقتباسات سے لگایئے جو مولانا ابو الحسن علی صاحب ندوی نے ”مولانا الیاسؒ اور ان کی دینی دعوت“ نامی کتاب میں مرض الموت کے واقعات کے سلسلہ میں لکھا ہے۔ فرماتے ہیں۔

”مارچ ۱۹۴۷ء میں صنعت بہت بڑھ چکا تھا، نماز بھی پڑھانے سے معذور تھے لیکن جماعت میں دو آدمیوں کے سہارے تشریف لاتے تھے اور کھڑے ہو کر نماز پڑھتے تھے“ (۱۹ء)

”آخر میں جب حالت نازک ہو گئی تو اس وقت بھی مولانا موصوف نے جماعت ترک نہ فرمائی

لہ دیکھئے سفر نامہ اسیر المذاہم ص ۳۳ و ۳۴ ملاحظہ فرمائیے مولانا مناظر احسن گیلانی مدظلہ،

بلکہ ہوتا یہ تھا کہ آپ کی چار پائی صفت کے کنارے گادی جاتی تھی اور آپ جماعت کے ساتھ نماز پڑھتے تھے“ (صفحہ ۱۷۵)

حضرت مولانا بشارت کریم رحمۃ اللہ علیہ گرجھوڑی جو ضلع مظفر پور دہرا میں ایک بڑے باغدار بزرگ گذرے ہیں، آپ کے متعلق بیان کیا جاتا ہے کہ آپ کو باؤں کی کوئی ایسی بیماری تھی جس کی وجہ سے چلنے سے بڑی حد تک مجبور تھے مگر مولانا علیہ الرحمۃ کے شفیق جماعت کا یہ حال تھا کہ آپ نے ایک گاڑی بطور رکشا بنوا رکھی تھی جس سے بچوڑہ مسجد حاضر ہو کر باجماعت نماز پڑھتے تھے مولانا منظور نعمانی اپنے پدر بزرگوار کے متعلق تحریر فرماتے ہیں۔

”نماز باجماعت کا اہتمام جیسا میں نے اپنے والد ماجد میں دیکھا، ایسا بہت ہی خاص بزرگانِ خدا میں دیکھا گیا ہے اور یہ صرف اپنے ہی حق میں نہ تھا بلکہ ان کی پوری کوشش یہ ہوتی تھی کہ گھر کا ایک ایک آدمی بلکہ ہر صاحبِ شعور بچہ بھی جماعت کے وقت مسجد پہنچ چکا ہو نماز کا وقت شروع ہوتے ہی تھا صاف مانا شروع کر دینے تھے، پھر جب مسجد کو جاتے، تو راستہ کے لوگوں کو یاد دلاتے جاتے، ادھر جذبہ ہمنوی سے آنکھوں میں پانی اُتر آیا تھا اور مینائی قریب معدوم ہو گئی تھی جس کی وجہ سے خود وقت کا اندازہ نہ فرما سکتے تھے تو ظہر اور عصر میں بہت پہلے سے دریافت فرمانا شروع کر دیتے تھے کہ ابتداء دروازہ کے سامنے سایہ کہاں لگ گیا۔

(الفرقان رمضان المبارک ۱۳۸۷ھ)

میں نے اپنی طالب علمی کے زمانہ میں، جب میں مفتاح العلوم میں پڑھتا تھا حضرت الاستاذ مولانا حبیب الرحمن صاحبِ اعظمی مدظلہ کے والد مرحوم کو دیکھا کہ باوجود اپنے مختلف مشاغل اور صنفِ دُکیر سنی کے ہمیشہ اپنے محل کی مسجد میں باجماعت نماز پڑھتے تھے خود حضرت مولانا مدظلہ کو جب وہ مطالعہ میں مشغول رہتے کسی لڑکے سے بلوانے تھے اسی طرح مولانا مدظلہ کے بچوں کو صبح تک کی نماز میں اپنے ساتھ مسجد لے جاتے،

۱۔ روایت حضرت مولانا عبدالرحمن صاحبِ درگاہی

ضلع پورینہ دیہار کے مولانا فخر صاحب کے متعلق بیان کیا جاتا ہے کہ وہ نو خود عبادت کے عاشق تھے ہی ساتھ ہی یہ جذبات اور جماعت کی ایسی اہمیت تھی کہ وہ عوام کو ترغیباً یہ مسئلہ بتاتے تھے کہ منفرد کی قرض نماز، نماز ہی نہیں ہوتی، بغیر عذر شرعی مسجد کی غیر جائزہری پر بہت خفا ہوتے، کوئی ان سے تعویذ لینے آتا تو اس سے باجماعت نماز کے متعلق دستاویز لکھوا کرتے تھے۔
 نظم جماعت کی وجہ اور اس کے فضائل [اب تک نظم جماعت کی اہمیت ثابت کی گئی، اب یہ بتانا ہے کہ آخر یہ اہتمام جماعت تھا کیوں؟ اس سلسلہ میں اختصار کے ساتھ چند حدیثیں ذکر کی جائیں گی جس سے اس کی جاتی ہے کہ نظم جماعت کے فضائل ذہن نشین ہو جائیں گے شرعی طور پر بھی اور بری حد تک عقلی طور پر بھی انشاء اللہ تعالیٰ — ارشاد نبوی ہے۔

صلوۃ الرجل فی الجماعۃ تضعف علی
 مرد کی باجماعت نماز اس کی انفرادی نماز سے
 صلاۃ فی بیتہ فی سرقۃ خمسۃ عشرین
 ثواب میں پچیس گونہ بڑھتی ہے جو وہ اپنے
 منعقد ذلٰی، انہ اذا قوضا فاحسن الضؤ
 گھر یا بازار میں پڑھے مگر یہ اس وقت کہ وہ بٹا
 ثم خرج الی المسجد لا یخجلہ الا الصلوۃ
 وضو کرے پھر اخلاص کے ساتھ مسجد آئے، مسجد
 لم یحط خطوط الاسرفۃ لئلا یجادرجۃ
 آئے میں جو قدم بھی اس کا اٹھے گا ہر قدم کے
 وحط عنہ بجا خطیۃ نازا اصل فی لم
 بدلہ ایک درجہ بلند ہوگا اور ایک گناہ معاف
 تزل الملکۃ تعلی علیہ مادام فی
 ہوگا، جب تک وہ اپنے مسئلے پر نماز وغیرہ میں
 مصلوۃ اللہم سل علیہ اللہم ارحمہ
 مشغول رہے گا اس کے لئے ہمیشہ فرشتے دعا لے
 ولا یزال احدکم فی صلاۃ ما انتظر
 منفرت کریں گے کہ اے اللہ اس کو بخشدے
 ۱۲ صلاۃ (بخاری)
 اے اللہ اس پر رحم فرما اور جب تک کوئی نماز
 کے انتظار میں ہوتا ہے تو گویا وہ نماز ہی میں ہوتا ہے

ایک دوسری حدیث میں ہے کہ منفرد کی نماز سے جماعت کی نماز ستائیس درجہ زیادہ

عہ مسئلہ کی صورت یہ ہے کہ خفیہ کے نزدیک جماعت سنت مولکہ ہزار یادہ سے زیادہ واجب ہے ۱۳

فنیلت رکعتی ہے ان حدیثوں سے یہ بات نمایاں طور پر معلوم ہوئی کہ اکیلا اکیلا منفرد جو نماز پڑھے جائے اس میں اور جماعت میں جو نماز پڑھے جائے اس میں بلحاظ اجر و ثواب اور فنیلت بہت تفاوت ہے، پھر جماعتی کا ہر قدم ایک گناہ کو مٹاتا ہے ایک درجہ بلند کرتا ہے، مزید برآں جب تک وہ مسجد میں ہوتا ہے فرشتے اس کے لئے دعائے رحمت و مغفرت کرتے ہیں۔

الفاظ حدیث سے یہ بات بھی معلوم ہوئی کہ ثواب کی زیادتی میں عکد اور مکان کو بڑا دخل ہے جو ثواب مسجد کی جماعت کا ہے وہ گھر کی جماعت کا نہیں اور جتنا ثواب گھر کی نماز باجماعت کا ہے بازار کی باجماعت نماز کا نہیں۔

اس میں شبہ نہیں کہ منفرد کی نماز بھی ہو جاتی ہے اور اس طرح فنیلت بھی ذرہ سے ساقط ہو جاتی ہے مگر ثواب میں ان دونوں ربا جماعت اور انفرادی، نماز میں بڑا فرق ہے قلب و گھر پر اثرات کے ترتیب میں ایک کو جو درجہ حاصل ہے وہ دوسری (منفرد کی نماز) کو نہیں، اجتماع کو اس باب میں بڑا دخل ہے، یہی وجہ ہے کہ جماعت جس قدر بڑی ہوتی ہے اسی اندازہ سے فنیلت بڑھتی جاتی ہے، حدیث میں ہے

ان حلاوة الرجل مع الرجل ائزکی من
صلاته وحلاوة صلته مع الرجلین
ائزکی من صلته مع رجل و ما کثر
فہو احب الی اللہ -

مرد کی نماز ایک شخص کے ساتھ اس کی تنہا نماز
سے پاکیزہ تر ہے اور اس کی نماز دو شخصوں کے
ساتھ ایک شخص کے ساتھ والی نماز سے افضل
ہے اور جماعت میں جس قدر زیادتی ہو اللہ تعالیٰ

(ابوداؤد باب ما جاء فی فضل الجماعة) کو وہ اور بھی محبوب ہے۔

نظم جماعت میں ثواب کی زیادتی کی تفصیل | ابھی ابھی جو ایک حدیث میں کہیں اور دوسری میں ستائیس گونہ کا جملہ آیا یہ کوئی ایسا اہم مسئلہ نہیں کہ خواہ مخواہ اس کے کرید میں لگ جائیں، یہ دو کا فرق محض حسن عمل، حسن نیت مسجد کے قرب و بعد، خضوع و خشوع اور اسی طرح کی دوسری چیزوں کی وجہ سے ممکن ہے، یا

لا مسلم باب صلاة الجماعة والتشديد في التخلع عنها ۱۲

صرف زیادتی ثواب بتانا ہے عدد تعیین کے لئے نہ ہو، اور بھی وجہ نکل سکتی ہے چنانچہ حافظ ابن حجرؒ نے ان دونوں حدیثوں میں تطبیق کی بہت سی مشکلیں لکھی ہیں مگر ان میں رائج انھوں نے اپنے ذوق کے مطابق اس صورت کو دیا ہے کہ یہ فرق ستری اور جہری نماز کا ہے
کہ ستری میں دو کم یعنی پچیس گونہ اور جہری میں دو زیادہ یعنی ستائیس گونہ، پھر اس کی تفصیل بیان کر کے اپنے اس قول کو مدلل فرمایا ہے تفصیل اہل علم کے لئے قابل مطالعہ ہے، ملاحظہ فرمایا جائے۔

(۱) مؤذن کی دعوت جماعت کی نماز کی نیت سے قبول کرنا۔

(۲) اذان سننے ہی نماز کے لئے جہدی کرنا اور ادا دل وقت میں چلنا۔

(۳) بارگاہ مسجد کو روانہ ہونا

(۴) مسجد میں داخل ہوتے ہوئے دعائے ماثورہ پڑھنا۔

(۵) مسجد میں پہنچ کر دو رکعت تحیۃ المسجد کی نماز پڑھنا۔

(۶) جماعت کا انتظار کرنا (جو نماز پڑھنے کے حکم میں ہے)۔

(۷) فرشتوں کا جماعت کی نماز پڑھنے والوں کے لئے دعلے رحمت و مغفرت کرنا۔

(۸) ان کے حق میں فرشتوں کی شہادت۔

(۹) تکبیر کے الفاظ کے جواب دینا۔

(۱۰) تکبیر کے وقت شیطانی وسوسہ سے محفوظ رہنا (کیونکہ وہ بھاگ جاتا ہے)

(۱۱) امام کے تحریمہ کے انتظار میں توقف کرنا یا امام کے ساتھ اس کو جس حالت میں پائے مل جانا

(۱۲) تحریمہ تحریمہ کا پالنا۔

(۱۳) صفوں کو درست کرنا اور اُس کی گشادگی کو بند کرنا۔

(۱۴) امام کے ”سمع اللہ من حمدہ“ کے جواب میں ”ربنا لک الحمد“ کہنا۔

(۱۵) بھول چوک سے محفوظ رہنا اور امام سے بھول ہونے لگے تو اس کو سبیل اللہ لکھنا خبر کرنا۔

(۱۶) حالت جماعت میں شروع و ختم کا حصول اور غافل کرنے والی چیزوں سے عموماً سلاستی

(۱۷)، عاۃً جماعت کے موقع پر حسن ہیئت کا خیال رکھنا۔

(۱۸)، فرشتوں کا جماعت کو چھالنا۔

(۱۹)، امام کی دعا طے سے، جوید وارکان صلوٰۃ سے واقفیت۔

(۲۰)، (قیام جماعت میں) شعار اسلام کا اظہار۔

(۲۱)، اجتماعی طور پر عبادت اور تعاون علی الطاعت کے ذریعہ شیطان کی رسوائی اور سست و کامل افراد میں جوش و نشاط پیدا کرنا۔

(۲۲)، نفاق کی زد سے بچنا جو جماعت سے کترانے والے کی نشانی ہے اور اس الزام سے مامون رہنا کہ فلاں نے نماز ہی نہیں پڑھی۔

(۲۳)، امام کے السلام علیکم درجۃ اللہ کا جو دعا ہے دعا سے جواب دینا۔

(۲۴)، یکجا بطور اجتماعی دعا ذکر میں مشغول ہو کر برکت سے مستفیع ہونا۔

(۲۵)، ایک گھر میں جمع ہو کر پڑوسیوں کا رات دن ملنا اور اس نظام کے ذریعہ ہر ایک کے حالات سے باخبر ہونا۔

یہ تجویز فائدہ جماعت کی نماز کے ایسے ہیں جس سے کسی کو انکار کی جرأت نہیں ہو سکتی اور ان میں ہر ایک اپنی منہوس فضیلت کی وجہ سے مستقل عبادت کی حیثیت رکھتے ہیں ان کے پیش نظر ماننا پڑتا ہے کہ اگر کا دو چند اور زیادہ سے زیادہ ہونا مسجد کے نظام سے جڑا ہوا ہے۔ بہر حال یہ وہ فائدہ ہے جو ہر جماعت کی نماز میں پائے جاتے ہیں وہ سری نماز آہستہ قرأت والی، ہو یا جہری رکھ میں بلند آواز سے قرأت کی جائے، باقی دو فائدہ ایسے ہیں جو جہری نماز کے ساتھ مختص ہیں، ایک امام کے پڑھتے وقت خوشی سے فور سننا اور دوسرے امام کے آمین کہتے وقت غمزدی کا بھی آمین کہنا تاکہ فرشتوں کے آمین کہنے کی موافقت ممکن ہو سکے۔

دلوں پر قبضہ اسلام نے جبر و تشدد کی راہ چھوڑ کر حتی الامکان دلوں پر قبضہ کرنے کی کوشش کی ہے

لہٰذا یہ تفصیل فتح الباری جلد ثانی ص ۹۱ سے لی گئی ہے ۱۲۔

وہ نہیں چاہتا کہ کوئی ایسی عبادت کرے جس میں دل کو ارتباط نہ ہو، بلکہ اُس نے یہ بھی پسند نہیں کیا کہ کسی درجہ میں انسان کا دل گرانی محسوس کرے، چنانچہ آپ احکام اسلام میں غور و فکر سے کام لیں گے تو معلوم ہوگا ہر ہر قدم پر نئے غیب کی راہ اختیار کی گئی ہے، اور حتیٰ الوسع جبر و اکراہ کو ترک کر کے الیفتِ قلوب سے کام لیا گیا ہے، ایک دفعہ رحمت عالم صلی اللہ علیہ وسلم نے ارشاد فرمایا

اعظم الناس اجرا فی الصلاة الجہم
فابعدہم ممشی والذی ینتظر الصلاة
حتى یصلیہ اصحاب الامام اعظم اجرا
من الذی یصلی ثم ینام۔
(بخاری باب فضل صلوٰۃ الغری فی جامعہ)

نماز پڑھ کر سو رہتا ہے۔

لب دلہجہ پر بار بار غور کیجئے کس قدر شیریں اور دل نشیں ہے، کلام میں درشتی اور سختی کا کہیں پتہ نہیں اس کا یہ مطلب ہرگز نہیں کہ کسی موقع پر بھی سختی سے کام نہیں لیا گیا ہے، چونکہ اسلام میں ایک مستقل گروہ منافقین کا تھا جو مسلمانوں میں اپنے طرز عمل سے تساہلی اور کاہلی کا پرچار کرتا تھا اس لئے موقع موقع سے ایسی صورت بھی عمل میں لانی پڑی ہے کہ ان کے کیف و نشاط میں فرق نہ آنے پائے، اور مومن کامل کے لئے تازیانہ کا کام دیتا رہے۔ سستی، بے رغبتی جب کبھی ان میں قدم جانے لگے۔ تو اس طرح کی حدیثیں ان کو چھینچھوڑ دیں، چنانچہ فرمایا گیا۔

لبس صلاۃ افضل علی المنافقین من الخمر
والعشاء ولو یعلمون ما فیہما لا توہما
ولجوہوا ولقد ہممت ان آمل المؤمنین
فیقیم ثم امس رجلا یوم الناس ثم
احذ شعبلا من ناس فاحرق علی من

خجور و عشاء کی نماز سے بڑھ کر منافقوں پر اور
کوئی ناز شائق نہیں ہے حالانکہ اگر ان کو بین نماز
کی اہمیت کا علم ہو جائے تو جیسے بن پڑے
دوڑے آئیں جی میں آتا ہے کہ مؤذن کو اقامت
کا حکم کروں اور کسی سے کہوں کہ وہ لوگوں کی

لايخرج الى الصلاة بعد امامت کرے اور خود آگ کا شعلہ لیکر نکل پڑوں
 (بخاری باب غسل صلوة الشام في الجماعت)
 اور ان کو بھونک ڈالو، جواب تک جماعت کی نماز
 کے تھے نہیں نکلے ہیں۔

حافظ ابن حجرؒ لکھتے ہیں۔

والله لا تلوا الى المحل الذي يصلون فيه وهو المسجد (فتح الباری ص ۹۶)
 مراد یہ ہے کہ وہ اس جگہ آئیں جہاں یہ دونوں نمازیں
 پڑھی جاتی ہیں اور وہ جگہ مسجد ہے

نظم و ارتباط، باہمی اتحاد، اور دونوں کے ملاپ کے لئے ضروری ہے کہ اجتماع کامرکزی گھر
 ایسا ہو جہاں ہر خاص و عام بغیر کسی جلد پہانہ کے آسانی سمجھ سکیں اور اس کے لئے مسجدوں سے
 بڑھ کر اور کوئی جگہ ہو سکتی ہے جو خالص خدا کی ملکیت کہی جاتی ہے۔

مخصوص وقتوں کی فضیلت [اس میں شب نہیں کہ نسبتاً فجر، عشاء اور ظہر میں زیادہ وقتیں پیش آتی ہیں
 سردی کے موسم میں عشاء اور فجر کی نماز کا جن لوگوں کو تجربہ ہے وہ اچھی طرح جانتے ہیں کہ نفس پر کتنا
 دباؤ ڈالنا پڑتا ہے، ٹھنڈی ہوا کا بھونکا، پانی کی بڑھی ہوئی سردی، راستہ کی تاریکی اور نفس کی ایسے
 موقع پر آرام طلبی، یہ ساری باتیں مل ملا کر حوصلہ کو زیر کرنا چاہتی ہیں، گرمی کے موسم میں صبح کی میٹھی نیند
 برسات کی کالی رات اور دوسرے عوارض فجر و عشاء میں رہ دٹ بن کر سامنے آتے ہیں۔

ثعبک اسی طرح کم و بیش ظہر کی نماز بہت کشن ہو جاتی ہے جبکہ دھوپ کی نمازت چہرہ کو ٹھنک
 رہی ہو، آسمان انگارے برسا رہا ہو، اور ہوا آگ لے پھر رہی ہو، انسان طبعا اس طرح کے موقع پر
 سست و کابل بن جاتا ہے خطرہ ہے کہ اس ایسا ہو کہ مرد و من ان وقتوں میں مسجد جانے سے بچ جائے
 اور جماعت کی نماز ترک کر بیٹھے، اس لئے رحمت عالم صلی اللہ علیہ وسلم نے ان کی اہمیت کو اور بڑھا دیا
 پر ایہ میں ذہن نشین فرمایا اور سمجھا یا کہ میٹھی نیند، تیز دھوپ، سخت تاریکی، اور گرمی و سردی تم کو دھوکہ
 نہ دے جائے، یہ نمازیں گو منافقین پریشان ہیں کہ ان کو لذت ایمان میسر نہیں لیکن اگر ان کو ایمان کی تشریف
 نصیب ہوئی اور پھر ان مشکل طلب وقتوں میں نماز اجماعت کے فضائل اور ان کے منافع کا علم و یقین

ہو جاتا تو پھر سزا بخودی ہوتی، پر یہ گھریں بیٹھے نہیں رہتے، بلکہ جس طرح بھی یہ مسجد پہنچ سکتے، پہنچنے کی سعی پیہم کرتے،

عشاء فجر اور ظہر کی نمازوں کے اوقات جیسا عرض کیا گیا اور انفس کے لئے تکلیف دہ ہیں اس لئے شریعت نے ان کے فضائل نسبتاً بڑھ کر بیان کئے اور اگر انی طبع کو کم سے کم کرنے کی کوشش کی گئی، ایک موقع سے آنحضرت صلی اللہ علیہ وسلم نے ان وقتوں کی نماز باجماعت کا تذکرہ کرتے ہوئے فرمایا

لو یصلی الناس مانی اللہ ادا الصفت
الاول ثلثہ مجید والا ان یتھموا
علیہ لا یتھموا علیہ ولو یصلون مانی التمجید
لا یتنبوا الیہ ولو یصلون مانی العتمة
والصیغ لا توھما ولو حیوا
(بخاری باب فضل التمجید الی النظر)

لوگوں کو اگر علم ہو جائے کہ اذان پکارنے اور صفت
اول کی نماز میں کیا اجر اور فضیلت ہے پھر وہ نہ
پائیں تو قرعہ اندازی پر آئیں اور اگر ان کو وہ پھر
ظہر، کی نماز باجماعت کا علم و یقین حاصل ہو جائے
اور پتہ لگ جائے کہ اس کا کیا ثواب ہے تو اس
کے لئے دوڑ پڑیں اسی طرح صبح اور عشاء کی
نماز کا جو درجہ ہے وہ معلوم ہو جائے تو یہ کہہ سکتے

ہوں تب بھی آئیں۔

فضائل و اجر کی کثرت | ان حدیثوں میں جس قدر ہم غور کرتے ہیں فضائل و اجر کی کثرت کا اور بے یقین
ہوتا ہے، ستائیں گوئے ثواب کی تو وضاحت ہے مگر الفاظ حدیث کے ساتھ طرز بیان پر بھی نظر کیجئے
تو معلوم ہو کہ اس متعینہ ثواب سے زیادہ بھی اور کوئی چیز ہے جس کو ہم نہیں سمجھتے یا وہ چیز ہماری عقل
سے ماورائی ہے۔ مگر ہے اگر ان قدر چیز جس کو حدیثوں میں ”لو یصلون مانی“ جیسے جملوں سے بیان کیا
گیا ہے اور ذخیرہ اعاذیت کے پیش نظر تو یہ فضیلہ بڑی حد تک ناگزیر معلوم ہوتا ہے، پھر یہ حدیث صحیح مسلم
میں موجود ہے کہ حضرت عثمان بن عفان رضی اللہ عنہ نے آنحضرت صلی اللہ علیہ وسلم کا قول بیان فرمایا۔

من صلی العشاء فی جماعة فکانتا تمام جس نے عشاء کی نماز جماعت سے پڑھی تو گواہ دہ
نصف اللیل ومن صلی الصبح فی جماعة آدمی رات نماز میں کھڑا رہا، اور جس نے جماعت
فکانتا صلی اللیل کلدہ وسلم یبذل صلوة الجماعت سے صبح کی نماز پڑھی تو گواہ اس نے پوری رات
نماز میں گزاری۔

اس حدیث کا اس کے سوا اور کیا منشا ہے کہ ان دو وقتوں کی جماعت کی نماز کا اجر آدمی
اور پوری رات کی عبادت اور نوافل کے برابر ہے، اگر ایک طرف ان نمازوں کے لئے بندوں کے
دلوں پر قبضہ کرنا مقصد ہے اور ان کو ساری دشواریوں سے گزار کر کیف و انبساط کے ساتھ
جماعت میں لاکھڑا کرنا ہے تو دوسری طرف یہ بھی مقصد ہے کہ جماعت کی نماز کا ثواب سنا بس
گو نہ سے سے بڑھ کر کچھ اور بھی ہے جو مخلص بندہ کو درگاہ الہی سے ملتا ہے،

سختی اور نرمی کا معیار ایک دفعہ حضرت ابوہریرہ رضی اللہ عنہ نے ایک شخص کو دیکھ لیا کہ اذان کے
بعد وہ مسجد سے نکلا جا رہا ہے تو آپ نے کس سختی سے فرمایا ”اما هذا فقد عصی ابا القاسم صلی اللہ
علیہ وسلم“ بلاشبہ اس نے حضرت محمد رسول اللہ صلی اللہ علیہ وسلم کی نافرمانی کی مسلم باب فیصلہ صلوۃ ثبات
پھر اسلام کی ولد سی پر قربان جاتے اس نے اس شخص کو بھی جماعت کے ثواب سے محروم
نہیں رکھا جو گھر سے جماعت کی نیت سے نکلا مگر اس کو جماعت نہ ملی بلکہ اس باب میں آنحضرت
صلی اللہ علیہ وسلم نے وصاحت فرمادی کہ جو شخص باضابطہ باذن مسجد آیا اور اس کو جماعت نہ
مل سکی تو بھی اس کو جماعت کا پورا پورا اجر ملے گا کوئی کمی نہ کی جائے گی،

(ابوداؤد باب فین خرج یرید الصلوۃ فنین بہا)

اس سے بڑھ کر یہ کہ معذورین کو رخصت بھی دی گئی ہے کہ اگر کسی کو عذر شرعی درپیش
آجائے تو وہ جماعت سے غیر حاضر بھی ہو سکتا ہے گو عزیمت کا تقاضا یہ ہے کہ وہ خود ہی توسع
مسجد کی حاضری اپنے اوپر لازم جانے۔

تکمیل جماعت کی حکمتیں | یہ حقیقت مسلمہ ہے کہ شریعت نے جن باتوں کی حتمی تاکید کی ہے ان میں اسی

برہان دہلی

۲۸۱

اندازہ سے مصلح اور حکم بھی پہنچا ہوتا ہے جہاں تک ہر شخص کی نگاہ نہیں پہنچتی ہے، ہاں کچھ علماء راہنہ فی العلم میں جو ایک حد تک حکمتوں کو پالنے میں اور پھران کے ذریعہ اور لوگ بھی ان مصلحتوں اور حکمتوں کو جان لیتے ہیں۔

بلاشبہ جماعت کی نماز جس کی اس قدر اہمیت ہے بلا وجہ نہیں ہے خیر و برکت اور اجر و ثواب کی زیادتی اپنی جگہ، علاوہ ازیں اس میں بیش بہا فوائد، دقیق منافع اور ان گنت حکمتوں کا خزانہ پوشیدہ ہے، یہاں ان میں سے چند کا تذکرہ بے محل نہ ہوگا۔

”نماز کی جماعت“ کے نام سے جو اجتماع ہوتا ہے، وہ ایسے گھر میں ترتیب پاتا ہے، جہاں ہر مسلمان کو برابر کا حق پہنچتا ہے، اصولی طور پر اس میں شرکت کی عام اجازت ہوتی ہے، دیہاتی، شہری، بڑے، چھوٹے، عالم اور غیر عالم سب مساوی درجہ رکھتے ہیں، پھر یہ کہ اس اجتماع کی شرکت باعث فخر و مباہات ہوتی ہے اور اس کثرت سے یہ اجتماع ہوتا ہے کہ لوگوں میں ایک رسم عام کی حیثیت قبول کر لیتا ہے، کوئی اپنی ہستی، کاہلی اور بے رغبتی سے کنارہ کشی اختیار کرنا چاہے تو یہ کوئی آسان بات نہیں، اس لئے کہ غمیرہ حاضر کی شکل میں تلاش اور جستجو ہوگی، وجہ دریافت کی جائیگی اور معقول عذر نہ ہونے کی صورت میں لوگوں کی نگاہ میں وہ معتبوس سمجھا جائیگا کاہلی کا انداد اس کا نتیجہ یہ ہوگا کہ کاہل، سست اور بے رغبت مسلمان کے اندر حسرت پیدا ہوگی اور وہ بڑی حد تک اپنے کو مجبور پائے گا کہ مسجد آئے، جماعت میں شریک ہو، کیونکہ یہ امتحان گاہ ہے کہ کون لوگ ہیں جو دعویٰ اسلام کے ساتھ ساتھ اپنے دلوں میں اسلام کی محبت و وقوت بھی رکھتے ہیں اور اللہ تعالیٰ کی عبادت برضاء و رغبت بجالاتے ہیں اور کہتے وہ ہیں جو صرف ادعائے اسلام ہے اور درحقیقت ان کا دل دین کی محبت سے خالی اور دیران ہے اور رب العالمین کے ساتھ ان کا تعلق بے دلی، بے رغبتی اور دوری کا ہے

عالمین دین کا امتحان | اس اجتماع دینی میں جو نیکو دین کے جاننے والے اور اس کے ماہر بھی ہوتے ہیں اور دین سے ناواقف اور جاہل لوگ بھی ہیں اس لئے عالمین دین اور احکام دین سے واقف

کاروں کا بھی امتحان ہے کہ یہ اپنا فریضہ ادا کرتے ہیں یا نہیں اور امر بالمعروف اور نہی عن المنکر کا ان کو کس قدر احساس ہے۔

قبولیت دعا لیکھا ایک دو نہیں، پورے محلہ کے مسلمان کم از کم جمع ہوئے ہیں اور سب مل کر ایک عظیم الشان عبادت میں مشغول ہیں اور پھر اس طرح امید و بیم کے ساتھ ایک ہی مقصد کے لئے دل کی پوری گہرائی کے ساتھ پروردگار عالم سے دعا کرتے ہیں اور ناز کے ذریعہ اپنے خدا سے بہت قریب ہو کر کرتے ہیں، اس لئے توقع کامل ہے کہ رب العالمین دعا کو شرف قبولیت بخشے گا اور ان کو اجتماعی مقاصد میں کامیاب فرمائے گا۔

اعلاء کلمۃ اللہ اللہ تعالیٰ کا امت محمدیہ سے جو یہ مقصد ہے کہ اس کا کلمہ بلند ہو، اسی کا بول بالا ہے اور دین اسلام اور ادیان باطلہ پر غالب ہو کر رہے تاکہ سارے انسانوں کو حقیقی امن و راحت میسر ہو تو بلاشبہ اس مقصد کی تکمیل بھی یک گونہ ہوتی ہے کیونکہ یہ ایک ایسی دستورِ عبادت ہے جس کو دین سے بڑا کچھ تعلق ہے اور اس طرح یہ عبادت علی الاعلان ادا ہوتی ہے اور اعلاء کلمۃ اللہ کا ایک شعبہ انجام پذیر ہوتا ہے۔

شیطان کی رسوائی شیطان جو مہمہ مومن کا کھلا ہوا دشمن ہے اور ان کے آپس میں بعد و فقر و فحشاء کر ان کو کمزور کرنا چاہتا ہے اور ان کو توہینوں میں بانٹ کر اپنے قابو کا متمنی ہوتا ہے اس کی جاتی عبادت سے اس کی بھی پوری رسوائی ہوتی ہے اور اس طرح اس کا دودھ بچ بنانا ختم ہو جاتا ہے جس کی طرف آنحضرت صلی اللہ علیہ وسلم نے پاکیزہ اشارہ فرمایا تھا۔

ما من نلثة فی قریة اذ ید و لا نقام فہم کوئی آبادی ہو یا خشک جس میں قین آدمی رہتے ہوں

الصلوة الا قد استخوذ علیہم الشیطان جب اس میں ناز قائم نہیں کی جاتی ہے تو شیطان

ان پر قابو پالیتا ہے۔

ماحصل یہ تھا کہ جہاں جماعت ہو سکتی ہے وہیں جماعت ہرگز ترک نہ کی جائے کہ اس طرح شیطان کو موقع مل جائیگا اور پھر دین میں سستی کا دروازہ کھل جائیگا اور جماعت کا اہتمام جب تشدد و دست سے

برہان دلی

۲۸۳

باقی رہیگا تو پھر شیطان کی رسوائی فرزدی ہے۔

ترکیہ اور تالیف قلوب | ابن العربی مالکیؒ نے مسجد منار والی آیت کے ضمن میں لکھا ہے اور جماعت کے ایک پہلو تکمیل اور تصفیہ اور تالیف قلوب پر کافی روشنی ڈالی ہے ان کے الفاظ چونکہ چھپے گئے ہیں اس لیے خود اس عبارت کو بھی ملاحظہ فرمائیں

یعنی انھوں نے جماعت واحدہ فی مسجد واحدہ قائم کرنا اور ان میں تواضع و اطاعت و تفرع و اعتراف و التمسک بالمعصیۃ و هذا بذلک علی ان المقصد الاکثر والغرض الظہر من وضع الجماعۃ تالیف القلوب والکلمۃ علی الطاعۃ وعقد الذمام والحرمة لفعل الایاتۃ حتی یقع الاست بالحق الطوع والتقصو القلوب من وضر الاحقاص والخساسة ولحد المعنی نطق مالک حتی ینتہ قال لا یصلی جماعة فی مسجد واحد لا بامامین ولا بامام واحد حتی کان خلک نشیئاً للکلمۃ وابطالاً لحدۃ الحکمۃ وذبہ ان تقول من اراد الانفراد من الجماعۃ کان للحدس فیقیم جماعۃ ولقد امانہ ینفع الخلاص ویطیل النظام

اور اس طرح اس نے جماعت کا جو مفہوم بیان کیا ہے وہ اس کے الفاظ سے ظاہر ہے۔

(احکام القرآن ج ۱ ص ۱۱۱ و ج ۲ ص ۱۱۱)

اور جماعت قائم کر کے اور ایک حد و سرامام بنائے۔

۱۔ یہ تفصیل میرزا ابوالفتح باب الجماعۃ علیہ السلام سے ماخوذ ہے ۲

(باقی آئندہ)

مسز سر دجینی نائیڈ کی شاعری

(جناب حمیدہ سلطان صاحبہ)

”سر دجینی نائیڈ“ جن کا نام لے کر جن کا ذکر کر کے میں بہت فخر محسوس کرتی تھی جنہوں نے اپنی ہمہ صفت موصوفات سے یہ واضح کر دیا تھا کہ ”عورت“ صرف مسند عیش کی زینت ہی نہیں بلکہ ادب و سیاست میں بھی اونچی جگہ لے سکتی ہے۔

اب وہ اس دنیا میں نہیں لیکن اُن کے ادبی و سیاسی کارنامے اُن کو ہمیشہ زندہ رکھیں گے

بقول حافظ

ہرگز نہ میر داؤد کو دلش زندہ شد لعش

نبت است بر جریدہ عالم دوام ما

ہم میں سے کون ایسا ہے کہ سر دجینی دیوی کے نام اور اُن کے کاموں سے واقف نہ ہوگا اُن کی ایک ذات میں قدرت نے اتنی صفات جمع کر دی تھیں اور اس قدر اہم کام اُنہوں نے کئے ہیں کہ ان سب کاموں کی ہلکی سی جھلکی بھی دکھانی مشکل ہے

سفینہ چاہئے اس سحر بکراں کے لئے

اُن کی مثال ایسی شمع کے مانند تھی جس کا اجالا ایوان ادب اور ایوان سیاست میں یکساں

تھا ایک جانب اُن کی والہانہ شاعری پر اہل دل سر دھنستے تھے

دوسری جانب سیاست داں اُن کے سیاسی شعور کے معترف تھے قدرت نے پوری

قباضی سے کام لے کر ان کو شاعرانہ سوز سے لبریز دل بھی عطا کیا تھا اور ایسا بے مثل دماغ بھی جس کا

لے یہ مقالہ ۲ مارچ ۱۹۹۷ء میں ہارمونگ ہسپتال کے سالانہ زنانہ جلسہ میں پڑھا گیا تھا جس کو انٹرویو فریم

کے بعد میں پھر پیش کر رہی ہوں۔

برہان دہلی

۲۸۵

مقابلہ مرد بھی نہیں کر سکے صرف ہندوستان کے دلوں پر ہی سرور جی نائیدو کا سکھ نہیں جا رہے بلکہ مدینہ یورپ کا تدبر بھی سرور جی کی بارگاہ ناز میں سرسجود ہے اس مایہ ناز ہستی پر ہم عورتیں جتنا فخر کریں بجا ہے میں اس وقت صرف مسز سرور جی نائیدو کی شاعری کا ہلکا سا خاکہ پیش کر رہی ہوں تاکہ آپ کو معلوم ہو کہ ہند کی اس بلبل ہزار داستان نے کیسے کیسے مدھرتے اپنے میں سرور جی نائیدو کے نام میں بنگال کے ایک معزز دباوقار خاندان میں بمقام حیدر آباد دکن پیدا ہوئیں ان کے والد کا نام رگھوڑ ناتھ چٹوپادھیائے ہے وہ ایک روشن خیال و علم دوست بزرگ تھے نظام کالج کی بنیاد رگھوڑ ناتھ چٹوپادھیائے کے مقدس ہاتھوں نے رکھی اور تمام عمر وہ تعلیمی ترقی میں کوشاں رہے سرور جی دیوی کا اصلی وطن بنگال ہے لیکن حیدر آباد دکن میں ہر وقت مسلمانوں کے ساتھ میل جول رہنے کے باعث ان کا تمام خاندان اردو پر پورا عبور رکھتا ہے خصوصاً ان کے مکرم والد کو تو اردو سے عشق تھا اسی لئے اردو سرور جی دیوی کے لئے بہتر لہ مادری زبان کے تھی اگر وہ چاہتیں تو اردو میں شعر کہہ سکتی تھیں لیکن جس زمانہ میں انھوں نے ہوش سنبھالا وہ دور ہندوستان کے ذہنی اور دماغی غلامی کا پریشاب زمانہ تھا اور اردو کو انگریزی کے مقابلہ میں کمتر سمجھا جاتا تھا اسی لئے سرور جی دیوی نے اپنے اظہار خیال کے لئے انگریزی زبان کو رہبر بنایا۔

ان کی تعلیم ابتدا میں انگریزی مدارس میں ہوئی وہ پورے ۱۳ سال کی بھی نہ تھیں کہ مدراس یونیورسٹی سے میٹرکولیشن کے امتحان میں کامیابی حاصل کی یہ سرور جی دیوی کی ذہانت و جدت کا پہلا کارنامہ تھا۔

سولہ سال کی عمر میں سرور جی دیوی کو سرکار نظام کی طرف سے وظیفہ دے کر انگلستان بھیجا گیا جہاں انھوں نے انگریزی کی اعلیٰ تعلیم کنگسی کالج میں حاصل کی اور اپنی غیر معمولی زبان سے اسی اچھی زبان پر ایسا فابو حاصل کیا کہ انگریزی ان کی غیر ملکی لونڈی بن کر رہ گئی ہے۔

یہ حقیقت کسی ددر میں بھی غلط ثابت نہیں ہوئی کہ شاعر ان محض دل سے بن سکتا ہے مگر محض دماغ سے نہیں قدرت نے سرور جی کو دل سے بہتر دماغ اور دماغ سے بہتر دل عطا کیا تھا